

कुष्ठपीडितों की शहिदों को श्रद्धांजली

मुंबई, शुक्रवार : मुंबईपर हेए आतंकी हमले को एक महिना पूरा होने के अवसर पर जिन पुलिस- सेना अधिकारी, कर्मचारी तथा निष्पाप नागरिकों की हत्या हुआ, उन्हें श्रद्धांजली अर्पित करने के लिये महाराष्ट्र के लगभग ४० विभिन्न स्थानों से ४०० से अधिक कुष्ठपीडित स्त्री-पुरुष महाराष्ट्र, कुष्ठपीडित संघटना के आवाहनपर आझाद मैदान में आज इकट्ठे हुए थे।

कुष्ठपीडितों को हमेशा सहयोग देनेवाले पूर्व पेट्रोलियम मंत्री श्री. राम नाईक इस कार्यक्रम में प्रमुख अतिथि के नामे उपस्थित थे। “आप कुष्ठपीडित शरीर से विकलांग हैं, किंतु आप का मन राष्ट्रभावना से प्रेरित हैं,” ऐसा कहते हुए सभी कुष्ठपीडित नागरिकों का उन्होंने अभिनंदन किया और आगे कहा, “आप ने तो सभी नागरिकों के लिए राष्ट्रप्रेम का पाठ ही पढ़ाया है।” इस कार्यक्रम के लिए पुलिसद्वारा गेटवे ऑफ इंडिया पर अनुज्ञा न देने के कारण श्री नाईक ने नाराजगी जताई, साथ ही साथ कुष्ठपीडितों के लिए आजीवन प्रयास करनेवाले स्वर्गीय बाबा आमटे को भी उनके जन्मदिनपर आदरांजली अर्पित की।

महाराष्ट्र कुष्ठपीडित संघटना के अध्यक्ष श्री.प्रकाश कुलकर्णी ने इतनी बड़ी संख्या में आने के लिए प्रतिनिधियों को धन्यवाद दिए। इस कार्यक्रम में ज्येष्ठ कार्यकर्ता श्री.भीमराव मधाळे (बोरीवली), डॉ.उदय ठकार (पनवेल), श्रीमती अहिल्याबाई कुडनूर (अंबरनाथ), वत्सलाबाई संगीत (दापोडी), सर्वश्री शांताराम भोईर (ठाणे), यदुनाथ गायकवाड (दापोडी), बळीराम तांबडे (तुर्भे), शशिकांत देसाई (ठाणे), पन्नालाल निकम (पुणे) के भी भाषण हुए। सूत्रसंचालन सचिव श्री.भूपाल फिरगाणे (कल्याण) ने किया।